

समाचार

स्व.बिसाहूदास महंत स्मृति उद्यान के जीर्णोद्धार कार्यों को शीघ्र पूरा करें—महापौर

(महापौर श्री राजकिशोर प्रसाद एवं आयुक्त श्री कुलदीप शर्मा ने किया उद्यान का निरीक्षण)



कोरबा —महापौर श्री राजकिशोर प्रसाद ने आज आयुक्त श्री कुलदीप शर्मा के साथ स्व.बिसाहूदास महंत स्मृति उद्यान का निरीक्षण किया तथा उद्यान के जीर्णोद्धार संबंधी किए जा रहे कार्यों का जायजा लेते हुए कार्यों को शीघ्र से शीघ्र पूरा करने के निर्देश अधिकारियों को दिए। उन्होंने कहा कि कार्य के दौरान गुणवत्ता पर विशेष ध्यान दें, साथ ही के.सी.सी. कालेज के सामने से मुड़ापार तालाब तक बनाए गए नाले के शेष निर्माण कार्य को भी शीघ्र पूरा करें।

घंटाघर से महाराणा प्रताप चौक मुख्य मार्ग पर स्थित स्व.बिसाहूदास महंत स्मृति उद्यान के जीर्णोद्धार संबंधी कार्य कराए जा रहे हैं। महापौर श्री प्रसाद एवं आयुक्त श्री शर्मा ने आज अधिकारियों के साथ उद्यान पहुंचकर वहां पर प्रगतिरत विकास कार्यों का सघन रूप से निरीक्षण किया। उन्होंने उद्यान के बगल से निर्मित किए जा रहे बड़े नाले के कार्यों को त्वरित रूप से पूरा करने के निर्देश देने के साथ ही कहा कि उद्यान एवं नाले के बीच मिट्टी फिलिंग, गार्डनिंग, लाईटिंग आदि के साथ-साथ पेवर व पाथवे का निर्माण, उद्यान के सामने रोड की ओर खुलने वाले प्रवेशद्वार सुधार कार्य सहित अन्य प्रगतिरत निर्माण कार्यों में आवश्यक तेजी लाकर कार्यों को शीघ्र पूरा करें, उन्होंने कार्य के दौरान गुणवत्ता पर विशेष ध्यान देने के निर्देश भी अधिकारियों को दिए। उन्होंने महाराणाप्रताप चौक के समीप से के.सी.सी. कालेज की ओर सड़क के किनारे स्थित नाली का निरीक्षण किया तथा नाली में होने वाले जल प्रवाह के अवरोधों को दूर करने हेतु आवश्यक कदम उठाने के निर्देश दिए ताकि नाली में निर्वाध रूप से जलप्रवाह हों तथा पानी की समूचित निकासी सुनिश्चित हो।

भ्रमण के दौरान अपर आयुक्त श्री अशोक शर्मा, मेयर इन काउंसिल सदस्य सुखसागर निर्मलकर, अधीक्षण अभियंता एम.के.वर्मा, जोन कमिश्नर आर.के.चौबे एवं एम.एन.सरकार, सहायक अभियंता एन.के.नाथ, उद्यान अधीक्षक आनंद राठौर, उप अभियंता अनिलराम आदि के साथ अन्य अधिकारी कर्मचारी उपस्थित थे।

संपादकव्यूरोचीफ.....
कृपया प्रकाशनार्थ सादर संप्रेषित

(रावेन्द्र सिंह)
सहायक जनसंपर्क अधिकारी
नगर पालिक निगम
कोरबा (छ.ग.)